

Н.Р. Вахитов

«ТӨРЕК ДӘРНӘГЕ» (1911–1912) МӘЖМУГАСЫНДА ТАТАР ӘДИПЛӘРЕНЕҢ МӘКАЛӘЛӘРЕ

Данная статья посвящена историко-литературному анализу публикаций татарских интеллектуалов в османском журнале «Тюркский союз» («Төрөк дәрнәге»), который издавался в Стамбуле в 1911–1912 годах под идейным руководством Юсуфа Акчуры. Исследование анализирует его центральную миссию: научное оформление и популяризацию идеологии тюркизма посредством изучения истории, языка и культуры всех разрозненных тюркских народов. Особое внимание уделяется статьям интеллектуалов, прибывших из Российской империи. Муса Акьегетзаде опубликовал «Пословицы на казанском татарском диалекте». Эта работа рассматривается как призыв к сравнительному лингвистическому анализу, направленному на укрепление межтюркских культурных связей. Гаяз Исхаки представил «Очерк истории татарской литературы», где предпринята одна из первых попыток периодизации татарского литературного процесса, охватывающего период с момента падения Казанского ханства (1552 г.) до начала XX века. В заключении подчеркивается ключевое значение журнала «Тюркский союз» как платформы, на которой российские тюркские народы были впервые интегрированы в общеосманский культурный и политический дискурс тюркизма, что способствовало их взаимному познанию и сближению.

Ключевые слова: «Тюркский союз» («Төрөк дәрнәге»), Юсуф Акчура, Муса Акьегетзаде, Гаяз Исхаки, тюркизм, периодизация татарской литературы, пословицы, реформа языка.

This article presents a historical and literary analysis of the publications by Tatar intellectuals in the Ottoman journal “Türk Derneği” (Turkish Union), which was published in Istanbul between 1911 and 1912 under the ideological leadership of Yusuf Akçura. The research contextualizes examines its central mission: the scholarly formulation and popularization of the ideology of Turkism through the study of the history, language, and culture of all fragmented Turkic peoples. Particular attention is paid to the articles contributed by intellectuals arriving from the Russian Empire. Musa Akyigitzade published “Proverbs in the Kazan Tatar Dialect”. This work is viewed as a call for comparative linguistic analysis. Ayaz İshaki presented “An Outline of the History of Tatar Literature”. His article undertook one of the first attempts at periodization of the Tatar literary process, covering the era from the fall of the Kazan Khanate (1552) to the beginning of the 20th century. In conclusion, the key significance of the journal “Türk Derneği” is underscored as the platform where Turkic peoples from Russia were first integrated into the pan-Ottoman cultural and political discourse of Turkism, thereby promoting mutual understanding and rapprochement.

Keywords: Türk Derneği, Yusuf Akçura, Musa Ayigitzade, Ayaz İshaki, Turkism, periodization of Tatar literature, proverbs, language reform.

Русиядә реакция ныклап тамыр жәя барган бер чорда, 1908 елның көзендә Госманлыда II Мәшрутият (конституцион монархия) дәвере башланып китә. Нәкъ шушы чорда Истанбулга килгән Йосыф Акчура

үзенә күптәнге идеалларын («төрөкчелек») тормышка ашыру эшенә керешә. Хөррият җилләре искән шушы көннәрдә бер-бер артлы төрле жәмгыятьләр, оешмалар, берлекләр корыла башлый. Йосыф Акчура җитәкчелегендәге бер төркем зыялылар «төрөкчелек» мәсләгенә беренче оешкан формасы – «Төрөк дәрнәге» жәмгыятиенә нигез салалар. 1909 ел башында «Сыйрател мөстәкыйм» мәжмугасында жәмгыятиенә 21 маддәлек нizamнамәсә дә басылып чыга. Беренче маддәдә үк «фәкать гыйлем белән шөгыльләнгән бер жәмгыять» икәнлегә белгертелгән «Төрөк дәрнәге»нең максаты: «Төрөк исемә белән аталган бөтен кавемнәренә үткәндәге һәм хәзергә әсәрләрен, эш-хәлләрен һәм яшәгән мохитләрен өйрәнү вә өйрәтү, ягъни төрөкләренә борынгы әсәрләрен, тарихын, телләрен, һәр төрле гыйлемнәрен вә әдәбиятын, этнография һәм этнологиясен, иҗтимагый хәлләрен һәм хәзергә мәдәниятләрен, төрөк мәмләкәтләренә иске вә яңа географияләрен төпчәнен күн яктысына чыгару, бөтен дөньяга таныту; шулай ук телебезне ачык, садә, гүзәл гыйльми тел булырлык дәрәжәгә җиткерү һәм имласын да шуңа муафыйк итеп төзү» – дип игълан ителә.

1911 елда жәмгыять әгъзалары тарафыннан «Төрөк дәрнәге» исемле айлык мәжмуга нәшер ителә башлый. Ләкин Йосыф Акчураның фикри җитәкчелегендә чыккан бу мәжмуга озын гомерле булмый. 7 саны чыкканнан соң, 1912 елда оештыручы үзгә таркалу сәбәпле, тукталып кала. Шулай да бер кабынган учак сүнми. «Төрөк дәрнәге»ндә бөреләнгән идеология артабан шул ук зыялылар тарафыннан «Төрөк йорты» һәм «Төрөк учагы» кебек жәмгыятьләр эшәндә, бигрәк тә Йосыф Акчураның тагын бер мактанчы – «Төрөк йорты» мәжмугасында ныклап торып үстәрелә, тармаклана.

«Төрөк дәрнәге»нең беренче санында басылган 14 маддәлек «Бәяннамә» (декларация)дә белдерелгәнчә, жәмгыятиенә һәм аның наһиәре әфкяре булган мәжмуганың иң төп максатларының берсе сибеләп яшәгән төрөк кавемнәрен бер-берсә белән таныштыру («Чувашлар» З. Бәшири, «Турфанда археологик табышлар» Н. Гасыйм, «Төрөкмән җирендә...» М.Әмин), бер-берсенә якынайту, үзара аңлашып яшәрлек дәрәжәгә җиткерү булганлыктан, төрки телләренә тарихы, борынгы уртаң әдәбияты («Солтан Вәләд хәзрәтләренә төрөкчә шигырьләре», «Төрөкчә гаруз», «Татар әдәбиятының тарихчасы»), иске ләгать китаплары (Ибн Мөһәннә сүзлегә), имла кагыйдәләре, тел-алфавит реформасы («Төрки теленә язуды ислаһ кылу, имлясын эшләп чыгару...»), «Төрөкчәдә хәзергә кадәр кулланылган имла кагыйдәләре», «Төрөкчәне садәләштерү», «Телебез», «Төрөк саннары», «Госманлы төрөкчәсендә басым», Аһәң (сингармонизм) кануны», «Яңа язма һәм әлифбасы», «Тасвиры әфкяр һәм әлифбабыз») кебек темаларга аеруча зур урын бирелә. Оешып җиткән редакциясә, даими хезмәткәрләре булмау сәбәпле күбрәк гыйльми-әдәби альманахны хәтерләткән мәжмугада «Төрөк дәрнәге» жәмгыятиенә төрле декларацияләре («Төрөк дәрнәге бәяннамәсә», «Төрөкчәгә танып-белү тиеш», «Жәмгыять әгъзалары исемлегә», «Төрөк дәрнәге рәсми теркәлү узды», «Шөгъ-бәләребезгә»), кечкенә күләмле әдәби әсәрләр, күренекле азәрбайҗан

зиялысы Мөхәммәд Әминнең ялкынлы публицистик мәкаләләре («Мәгариф жәлладларына!», «Син зар елый башлауга...»), госманлы энциклопедисты Бурсалы Мөхәммәд Таһирның әдәби биографик очерклары («Гашыйк паша», «Хибри Гали эфәнде»), Франция ориенталисты Бернар Кара де Воның Италиядә табылган этруск язмалары турындагы мәкаләләр циклы һәм башка күп кенә публикацияләр, шул исәптән, татар зыялыларының, Русия шәркыятчыларының да күзәтү-таныту характерындагы берничә мәкаләсә басылып чыга. Болар:

1. Акъегет улы Муса. Казан татар шивәсендә мәкальләр. (№ 2)
2. Владимир Гордлевский. Мәшһүр рус шәркыятчыларыннан Радлов. (№ 3).
3. Казанлы Гаяз. Татар әдәбиятының тарихчасы. (№ 5)
4. Йосыф Акчура угылы. Яңа табылган иске бер төрек шәһәре. (№ 5)
5. Русияле мишәр угылы Зариф Бәшири. Чуашлар I. (№ 7)
6. Радловның юбилее. «Төрөк дәрнәге». (№ 1)

Муса Акъегет. Казан татар шивәсендә мәкальләр.

Мәжмуганың 2 нче санында Муса Акъегетнең «Казан татар шивәсендә мәкальләр» исемле жыйнак кына язмасы урын алган. Мәкалә Пешт каласында басылган «Казан татар мәкальләре» китабыннан алынган бер мисал үрнәгендә мәкальләрнең тарихи-мәдәни кыйммәте, төрки халыклар арасындагы тыгыз бәйләнешне күрсәтү жәһәтеннән әһәмияте баян ителә.

Муса Акъегет XX гасыр башында ук аерым төрки телләргә, диалектларны өйрәнү кирәклеген күтәреп чыга. Чагыштырма анализ ярдәмендә бу телләрнең үсеш-үзгәреше, узара мөнәсәбәтләре, бер-берсенә йогынтысын ачыкларга өнди.

Гаяз Исхакый. «Татар әдәбиятының тарихчасы».

Мәжмуганың 5 нче санында Гаяз Исхакыйның «Татар әдәбияты тарихчасы» исемле күзәтү-таныту характерындагы мәкаләсә урын алган. Бу – әдипнең сөргеннән качып, Истанбулга килгән чоры. 1909–1911 елларда ул «Сыйрател мөстәкыйм», «Сәнин» кебек башка матбугат органнарында да тел мәсьәләсә, Русия татарлары, милли әдәбият (хикәя-шигырь), театрның шул дәвердәгә хәле турында мәкаләләр бастырып чыгара. [«Тел мәсьәләсә», Сыйрател мөстәкыйм (1909); «Тел мәсьәләсә турында», Сыйрател мөстәкыйм (1909); Русия мөселманнары: татарлар, Сыйрател мөстәкыйм (1909); «Шимал төрөкләренә яңа әдәбиятында хикәя, театр вә шигырь», Сәнин (1911)] «Төрөк дәрнәге» ндә басылган язмада 1552 елда дөүләтен жуйган мөлдән башлап XX йөз башларына кадәр татар әдәбиятының язмышына кыскача күзәтү ясала. Гаяз Исхакый татар әдәби тәнкыйтендә беренчеләрдән булып әдәби процессны чорларга бүлеп анализлай.

Мәкаләнең исемненнән дә күренгәнчә, Гаяз Исхакый Идел-Урал бие, Себер һәм, гомумән, эчкә Русия жирләрендә таралып гомер иткән халыкның әдәбиятын бөтен төрек галәменә «татар әдәбияты» дип таныта.

Шушы ике мәкаләнең госманлы төрек теленнән хәзергә татар әдәби теленә тәржемәсен тәкъдим итәбез.

Казан татар шивәсендә мәкальләр

Иҗтимагый, кауми, жәғрафи, тарихи һәм башка 5–10 төрле ноктаи нәзардан галәм хәлләрен тикшереп, аннан кешеләргә файдалы нәтижәләр чыгару өчен, мәдәниятле илләрнең һәрберсе берәр фән тармагына хезмәт итү нияте белән күпләгән гыйльми жәмгыятьләр булдырган бер чорда, һәркайсы үзенә муафикъ берәр мәсләк сайлаган галим-голәма сыйныфы да, гомум инсаният өчен файдалы казанышларга ирешеп, жиһанның гыйлем вә мәғрифәт хәзинәсен көннән-көн бастып киләләр.

Ошбу эзләнү вә тикшеренүләр жөмләсеннән «Төрөк жәмгыяте» өчен иң файдалы вә мәсләгенә иң ярашлы булганы – мисъе Фозет тарафыннан Пешт каласында нәшер ителгән «Казан татар мәкальләре» исемле бибәһа әсәрдер. Төрөк теле шивәләренә кагылышлы әсәрләренә аеруча кыйммәтле һәм әһәмиятле иткән нәрсә исә – ул шивәләренң төрөк кавемнәре арасындагы багланыш вә мөнәсәбәтләренә күрсәтеп килүләрендә, әйтергә яраса, төрөкләрнең тел жәһәтеннән ни төсле үзгәрешләр кичергәнлеген баян итүләрендә.

Төрөкчәнәң үсеш-алгарышы да теләсә кайсы телнең үзгәреше кебек үк мәдәни аландагы тәрәккыйга бәйле һәм мәғънәне төгәлрәк вә тулырак аңлату ихтыяжы сәбәпле барлыкка килгән киңәюдән, колач жәюдән гыйбарәттер. Шушы уңайдан, бер телнең үсеше мисалында барча телләр өчен уртак булган камилләшү канунын ачыклап килгән бик күп яңа материал китерергә мөмкин.

Инде мәкальләренң үзләренә килсәк, Казан шивәсендәге һәрбер мәкальнең үзгә кавемнәрдәге сыңарлары кебек үк, меңьеллык тормыш тәҗрибәсеннән алынганлыгы аермачык күренеп тора.

Мәкальләренә атадан угылга, буыннан буынга күчеп килгән һәм тормышның ачы-татлы тәҗрибәләрен үз эченә алган хакыйкатлар дип карарга кирәк. Бу хосус мәкальләренң барысы өчен дә уртак. Асыл максатыбыз исә төрөк кавеменәң бер ботагы булган татарларның мәкальләрен тикшерүдән гыйбарәт. Беренче мәкаләбез:

«Авылында ни барын башка авылдан сора, өендә ни барын күршедән сора».

Бу мәкальне яхшылап тикшереп карасак, иң элек казанлы бер татар белән сиваслы бер төрөк арасында каумият жәһәтеннән берлек барлыгын күрәбез. Моңа тел-лөгәть анализы ярдәмендә ирешәбез. Тел анализы нәтижәсендә ачыкланган хакыйкатъ исә ике икең дүрт булган кебек катгый дәлил исәбендә йөри. Мәкальнең башындагы «авыл» сүзе – иске төрөкчә бер сүздер. Кыргыз вә Казан шивәсендә «көү» мәғънәсен белдерә. Иске төрөкчәдә дә мәғънәсе шул. Бу хәлдә «авылында» тәғъбиреннән «*senin köyünde*» мәғънәсе чыгадыр. «Ни» «не» дигәнне аңлата. Бу ике сүз арасында аерма юк диярлек. Казанлылар «ни» дип сөйләгәнне, госманлы төрөкләр «не» дип әйтәләр. Бу ике сүзнең бер үк кавемгә хас икәнәндә бернинди шик булмаса кирәк. Шулай итеп, «*köyünde ne*» мәғънәсе хасил булды.

Бүген казанлыларның бер ише «вар» дип сөйләшәләр, кайсылары исә (б) авазы белән «бар» диләр. Икесендә дә мәгънә бер үк. «Ни барын» – «ne varı», ягъни «ne var, ne yok» икәннен белдерә. «Башка авылдан сора» дигәнә «başka köyden sor» икәнлегә өстәмә аңлатуга мохтаж түгел.

Авылыңда ни барын башка авыллардан сора, үз авылдашларыңнан түгел.

«Өендә ни барын күршеннән сора» жөмләсенен мәгънәсә дә күз алдында. Монда тик «күрше» сүзенә генә берәз аңлатма биреп китү кирәктер. «Күрше» – «күреш-» (күрешмәк) тамырыннан килә. Иң еш күрешелгән кеше кем булып? Билгеле инде «komşu» булып. Аннан да ешрак кемне күрәбез тагын? Димәк, Казан шивәсендә күрше – «kom-şu була. Шул рәвешле, «өендә булганны күршеннән сора» мәгънәсә аңлашыла. Мәкальнең тулаем мәгънәсә: «Köyünde olanı başka köye sor, evinde olanı komşuya sor» булып чыга.

Акъегет улы Муса

Төрөк дәрнәгә. 1911. № 2. Истанбул

Татар әдәбиятының тарихчасы

1552 милади елында, руслар Казан ханлыгын идарәләре астына алган чакта, татарларның әдәбияты ни дәрәжәдә булганы мәгълүм түгел. Руслар Казанның күпчелек голәмасын кылычтан үткәргәнгә, мәдрәсәләрен, мәчетләрен хәрәбә хәленә китергәнгә һәм Казанның барча мөселман халкын шәһәрдән сөрәп чыгарганга, боларның мәданияте вә әдәбияты хакында бүгенгә кадәр ышанычлы тарихи документлар табылганы юк. Гаскәре, сәүдәсә һәм мәданияте булган бер милләтнең үзенә күрә бер әдәбиятының булуы да табигыйдер.

Татарлар гыйлем эстәү нияте белән Бохара якларына сәфәр кылалар һәм шунда алган мәгълүматлары белән милләттәшләрен агарту юлына басалар. Бохарадан тәсаувыфка һәм дингә кагылышлы китаплар алып кайталар. Зыялы даирәләрдә Бохара ысулы дин белеме жәелгән шикелле, гади халык арасында да Бохарадан китерелгән «Сөбәтел гажизин», «Морадел гарифин» вә «Өстевани» кебек китаплар күренгәли башлай.

Бу китаплар язма нөсхәләр хәлендә йөргәнгә, аларның таралышы бик чикле даирәдә кала. Халык исә ачык аңлаешлы тел белән язылган баһадир хикәяләре, «Хан кызы» кыйссалары белән юанып яши.

XIX гасырның башында Казанда тәүге мәртәбә «Азия матбасасы», гарәп хәрәфләре китертеп, Казан байларының булышлыгы белән Изге Коръәнне бастыра. Шушы вакыттан башлап, татарларның әдәбияты яңа дәвергә керә. Әкрәнләп матбага эше алга китә. Коръәннән башка дин китаплары, догалыклар, тылсымнар басыла башлай. Берәз соңрак Языжы угылы Мөхәммәднең «Мөхәммәдия» исемле шигырь диваны нәшер ителә, иске төрөк шигырьләре тарала. Торабара баһадир хикәяләре, пәйгамбәр, әүлия кыйссалары нәшер ителә. Китап сәүдәсә жәеләп китә. Сәүдәгәрләр Истанбул, Мисыр, Һинд илләре белән эш итәргә тотына. Бу гасыр китапларының барысы да

иске чыгтайча. Язуы госманлыча булганга, боларның күбесен халык рәтләп аңлап житкерми иде. Шуңа күрә халык аңлаган телдә китаплар нәшер итү табигый бер ихтыяж булып килеп басты. Бу хәрәкәт XIX гасырның беренче яртысының ахырларына таба башланып китте. Иң әүвәл Рәхмәтулла Әмирханов исемле бер зат 1841 елда кырык еллык бер рисалә нәшер итте, аннан соң Габдрахман Ильяс угылы татар тормышы турында берничә рисалә бастырды. Ләкин халкыбыз ул чорда мондый хезмәтләрнең кадерен белмәгәнә, яз фасылында мәйданга чыккан шушы әдәбият чәчәкләребез җаһиллек караңгылыгында шинде. Беренче мөхәрриребез фәкыйрьлек вә юксыллык сәбәпле үпкә чиренә бирешеп, әдәбият галәмнән читләшәргә мәжбүр булды. Габдрахман урынына бөек мөхәррирләребездән Габделкаюм Насыйри әфәнде кичте. Бу зат хәлебезнең мөшкеллеген яхшы белгәнә һәм котылу юлының Яурупа мәдәниятен кабул итүдә икәнлегендә шөбһәсе булмаганга, татар теленә урысчадан фәнни рисаләләр тәржемә итәргә, дәрәс китаплары язарга, ел саен календарлар бастырып таратырга тотынды. Ләкин моның хезмәте тәнкыйть ителгәнә һәм голәмабыз арасында абруе булмаганга, кырык еллык әдәби эшендә һичбер вакыт мантимады, һичбер вакыт үзенә бөек хыялларын халыкка төшендерә алмады. Бу олуг мөхәрриребез дә язган әсәрләре белән тулы китапханәсен калдырып, фәкыйрьлек вә мескенлек эчендә вафат булды.

Габделкаюм Насыйри язган әсәрләр гаять күп булып, хәзергә боларның һәммәсен санап төшү өчен кулымда житәрлек мәгълүмат булмаганга, иң әһәмиятлеләренә генә туктылып узам. Жәғһрафия, тарих, зоология, ботаника, геология, геометрия, хисап, физика һақында аерым-аерым китаплары булган кебек, әхлактан да берничә китабы, балалар өчен уку китаплары, әлифбалары бар иде.

Моннан башка татар әдәбиятының бөтен үрнәкләрен туплаган (Фәвакиһел җөләса) исемле китабы бардыр ки, бу китапта әдәбият, шигырь, хикәя, иске кыйссалар, халык җырлары, мәзәкләре җыеп бирелгән, барысы да бик яхшы сурәттә язылган.

Габделкаюм Насыйри – телебез өчен зур хезмәт башкарган адәмнәребездәндер. Ул калдырган (Ләһҗәи татари) исемле лөгәт китабы безнең әдәбиятыбызның иң беренче олы әсәре икәнәндә шөбһә юк. Бу зат никадәр әсәрләр калдырган булса да, язган теле гәрчә татар теле исә дә, өслүб җәһәтеннән бик аңлаешсыз язганга һәм иске чыгтай ысулыннан аерыла алмаганга, бу мөхәрриребезнең әсәрләре әдәбиятыбызга үрнәк булачак дәрәҗәдә түгел иде. Бу сәбәптән татар әдәбиятының мөстәкыйль бер юлдан хәрәкәт итүе һәм татар теленә әдәби тел булып китүе өчен хикәяләр, новеллалар, хәтта романнар язган мөхәррирләргә вә шагыйрьләргә ихтыяж бар иде. Табигый буларак бу мөхәррир вә шагыйрьләр тырышлыгы белән татар теле ислах ителеп, татар әдәбияты мәйданга киләчәк иде...

«Йосыф», «Кисекбаш», «Ахырзаман», «Тутыйнамә», «Фәзаилешшөһүр», «Сәбателгаҗизин», «Сәйфелмөлек», «Мөхәммәдия» вә шуңа охшаш китаплар гасырыбызның башлыча әдәби әсәрләре иде.

Бу китаплар баһадирларның хикәяләреннән гыйбарәт булганга яки суфиларның әхлагын өйрәтү өчен язылганга, табигый инде, укучыларының зиһеннәрен иске гасырларга таба юнәлтә, иске гасырларны күз алдына китереп бастыра иде. Яисә аларны суфилар майданына ташлап, чынбарлыкка тулаем капма-каршы булган бер хыял галәменә күчәрә, шул дөньяда яшәтә һәм аларга башка галәмдә сәгадәтләр вәгъдә итә иде.

Яшәгән мохитләре китапларда укыган тормышка бер дә охшамаганга, хәятлары табигать белән һич тә яраша алмаганга, әдәбият күрсәткән суфи әхлагын гамәлгә ашыру мөмкин булмаганга, тормыш белән әдәбият арасында зур каршылык бар иде. Нәтижәдә, укучылар әдәбиятны аңламады, әдәбият аларга юл күрсәтүче була алмады.

Габделкаюм Насыйри да әдәбият белән тормыш арасындагы бу каршылыкны жиңә алмаган, хәят белән әдәбият арасындагы бушлыкны тутырудан гажиз калган иде. Тормышыбыздагы төрле мәсьәләләр һәрдаим җавап көткәнгә, хәятыбыз мохитебез булган Русия хәятына иярәп яурупалашуга таба йөз тотканга, шушы яшәешебездән алып язылган әсәрләргә зур ихтияҗ бар иде.

Ул чорга кадәрге тормышыбыз буталчык, чуалчык булганга һәм укымышлы сыйныф иске әдәбият тәэсире астында яшәп, бөтен яшәешебезне иске тарафка борырга тырышканга, табигый инде, иске хәят һәм аның тарафдарлары белән яңа хәят вә тарафдарлары арасында каты низаглар, гаугалар, талашлар булачак иде. Вә табигый буларак яңа хәят тарафдарлары иң башта иҗтимагый фикеребез юлбашчылары булган дин голәмасы белән бәрелешкә керәчәк һәм аларның тормыш-көнкүрешләрен, гадәт-йолаларын тәнкыйть итәчәк вә психологияләрен чөмәтәргә, хәтта мыскыллап көләргә тотыначак иде. Чыннан да шулай булып чыкты. Татар әдәбиятының икенче дәвере тормышыбызны тәнкыйтьтән, аерым алганда голәма сыйныфына һөҗүмнәрдән башланып китте. Бу дәвердә әдәбиятыбызның психологиясе тел вә мәсләк җәһәтәннән әүвәлгә дәвергә бер дә охшамаганга, шушы чордан башлап татар әдәбияты мөстәкыйль бер әдәбият хәлен алгандыр. Бу дәвер хакындагы фикерләребез башка бер мәкаләдә ачыкланачак.

*Казанлы Гаяз
Төрөк дәрнәге. 1911. № 5. Истанбул*

*Басмага әзерләде:
Вахитов Наил Ринат улы,
ТР ФА Г. Ибраһимов исемдәге Тел, әдәбият
һәм сәнгать институты аспиранты*

*К печати подготовил:
Вахитов Наиль Ринатович,
аспирант Института языка, литературы
и искусства имени Г. Ибрагимова АН РТ
bigey4052@gmail.com*